



Jum iċ-Ċelebrazzjoni fil-Kulleġġ t'Għawdex Skola Primarja Rabat

Fil-Kulleġġ t'Għawdex Skola Primarja Rabat gie organizzat Jum iċ-Ċelebrazzjoni. It-tfal ġew ippremjati għall-ħiliet tagħhom. It-tfal tal-Year 4 ħadu sehem f'mima dwar taqbiliet u loġħob ta' dari.

L-istudenti tal-Year 5 kantaw kanzunetti Maltin u żifnu għall-mużika tal-Prof. Charles Camilleri. Il-programm kien jinkludi *photostory* u diskorsi minn Ms. Anita Sciberras, Kap tal-Iskola, Chev. Frank Gatt il-Principal tal-Kulleġġ t'Għawdex u mill-Ministru għal Għawdex Giovanna Debono.

Il-programm kien possibli għall-ħidma sfiqa tal-istaff kollu, b'mod partikulari ta' George Mizzi, għall-liem tad-drama u Ms. Mariella Spiteri għall-liema tal-mużika.

Ritratti:

Mima: Taqbiliet u Loġħob ta' Dari, mtella' mill-istudenti ta' Year 4.1 u 4.2



Studenti ta' Year 6.1 u 6.2 ikantaw l-innijiet tal-Kulleġġ u dak tal-Iskola

Il-Victoria Scout Group hu l-grupp tal-President ta' Malta għas-sena 2010

Il-Victoria Scout Group ħa sehem fil-parata annwali tal-iScouts u l-Girl Guides ta' Malta li saret fil-Belt Valletta nhar il-Ħadd 11 ta' April. Il-parata ta' din is-sena kienet iktar speċjali għall-membri ta' dan il-Group. Fi tmiem tagħha, il-membri kollha flimkien ma' xi membri tal-Kunsill kellhom laqgħa mal-President ta' Malta, l-Eċċ. Tiegħu. Dr. George Abela fil-Palazz il-Belt. Preżenti għal din il-laqgħa kien hemm ukoll iċ-*Chief Scout* Kenneth De Martino, iċ-*Chief Commissioner* Leslie Bonnici u s-Segretarju tal-Assoċjazzjoni tal-iScouts f'Malta, Robert Gonzi.

Waqt l-attivitajiet tal-iStrina li saru f'Diċembru 2009, kienu diversi l-iScout Groups li laqgħu t-talba tal-President ta' Malta u taw sehemhom fil-ġbir ta' fondi għall-skopijiet filantropiċi. Kumitat imwaqqaf ap-

posta mill-Assoċjazzjoni tal-iScouts f'Malta għażel lill-Victoria Scout Group bħala l-Group li ħareġ bl-iktar idea oriġinali għal din l-attività. Dan il-Group kien bena pont (bl-injam u bil-ħbula) minn tarf għall-iehor ta' Pjazza It-Tokk, fir-Rabat, kif ukoll torri fl-istess pjazza. In-nies li qasmu minn fuq il-pont u telgħu fuq it-torri taw donazzjoni li marret għall-fondi tal-iStrina. Kumbinazzjoni il-Victoria Scout Group kien ukoll dak il-group tal-iScouts li l-aktar li ġabar flus - 4606 Euro. Il-Victoria Scout Group kien għalhekk iddikjarat il-President's Group għas-sena 2010.

Il-President ta' Malta laqa' lill-Group fil-Palazz u ferħilhom tal-unur li huma kisbu iktar kmieni din is-sena. Hu ppreżenta tifkira tal-fidda lill-Group Scout Leader Lorie Saliba. Fuq din it-tifkira hemm imnaqqxa l-arma ta' Malta u l-firma

tal-President. Wara ittiehed ritratt tal-okkażjoni.



Il-Victoria Scout Group flimkien mal-President ta' Malta

MINN

GĦAWDEX



ma'
**Charles
Spiteri**



Waqt it-tnedija tal-pubblikazzjoni dwar il-Folklor fil-Gżejjer Maltin, fis-Sala tas-Sentinella, fiċ-Ċittadella.

Pubblikazzjoni dwar il-folklor fil-Gżejjer Maltin

Folklore in the Maltese Islands hija publikazzjoni ġdida fuq inizjattiva tal-Kunsill Lokali tal-Qala li titratta il-folklor fil-Gżejjer Maltin. Il-ktieb, li l-editur tiegħu huwa Euchar Mizzi, gie ippublikat bil-kollaborazzjoni tas-Segretarjat Parlamentari għall-Konsumatur, Kompetizzjoni Ġusta, Kunsilli Lokali u Konsultazzjoni Pubblika, Chris Said.

Il-pubblikazzjoni hija *follow up* tal-konferenza internazzjonali dwar il-folklor li saret fis-sena 2009, bħala parti mir-raba' edizzjoni tal-Festival Internazzjonali tal-Folklor organizzat mill-Kunsill Lokali tal-Qala. Għal din il-konferenza kienu attendew aktar minn 100 persuna, fosthom 90 minn barra minn Malta. Matul din il-konferenza ġew preżentati studji minn studjużi ewlenin fis-suġġett, jigiġifieri Charles Coleiro, Anton F. Attard u Joe Zammit Ciantar.

Chris Said qal li l-Gvern jappoġġja inizjattivi bħal dawn għax jemmen bis-sħiħ li l-folklor huwa l-mera tal-identità tagħna u l-identità hija attrazzjoni prinċipali fil-lokalitajiet. Is-Segretarju Parlamentari ħabbar li f'Settembru li ġej se jerġa' jsir il-Festival Internazzjonali tal-Folklor fil-Qala u għal darba oħra s-Segretarjat Parlamentari responsabbli mill-Kunsilli Lokali se jgħin finanzjarjament fl-organizzazzjoni tal-festival. Huwa qal ukoll li l-konferenza nazzjonali ta' din is-sena se titratta is-sajja' f'Malta u Għawdex u hekk il-Kunsill Lokali se jkun qed jesponi fuq livell internazzjonali aspekk ieħor importanti tal-identità tagħna.

Biex ikompli jikkumpla dawl l-inizjattivi, il-Kunsill Lokali tal-Qala qed jaħdem biex iwaqqaf mużew tal-folklor biex iservi ta' vetrina ta' dak li jagħmilna dak li aħna. Dr Said qal li l-Gvern diġà ta s-sit tal-Mużew b'devoluzzjoni lill-Kunsill Lokali fil-waqt li se jkompli jgħin finanzjarjament biex dan il-proġett isir realtà.



Il-Pubblikazzjoni Folklore in the Maltese Islands